

स्वयंसेवकों ने पथ संचलन निकाला

पावटा, (निर्स)। आदर्श विद्या मंदिर पावटा में राष्ट्रीय स्वयंसेवक संघ का स्थापना दिवस एवं विजयादशमी के अवसर पर पथ संचलन व शस्त्र पूजन कार्यक्रम का आयोजन किया गया।

आदर्श विद्या मंदिर पावटा परिसर में स्वयंसेवकों ने भारत माता की पूजा अर्चना की। शस्त्र व दंड की पूजा के पश्चात युवा स्वयंसेवकों ने शारीरिक प्रदर्शन कर अपनी कला का प्रदर्शन किया। जिला सामाजिक समरसता संयोजक जयराम जाट ने बौद्धिक कार्यक्रम में कहा देश की एकता और अखंडता के लिए राष्ट्रभक्ति जरूरी है। इसे लेकर मंगलवार को स्वयंसेवकों ने शहर में पथ संचलन किया। पूर्ण गणवेश पहने स्वयंसेवक सुबह 9.30 बजे आदर्श विद्या मंदिर पावटा से रवाना हुए। संघ के विभाग कार्यवाहक कैलाश कल्ला व कोटपुतली जिला संघ चालक पुरुषोत्तम कृष्ण मिश्रा के मार्गदर्शन में आयोजित पथ संचलन में स्वयंसेवक मुख्य मार्गों से होकर गुजरे। हाथ में दण्ड लिए स्वयंसेवक घोष के साथ कदम से कदम मिलाते हुए आगे बढ़ रहे थे। नगर के मुख्य मार्गों से स्वयंसेवकों के गुजरने पर शहरवासियों ने भारत माता, वंदेमातरम के जयकारे लगाते हुए पुष्प वर्षा से स्वागत किया।

इस अवसर पर वक्ताओं ने हिंदुत्व पर बोल दिया। कहा कि भारतीय संस्कृति और सभ्यता के उत्थान के लिए युवा आगे आए। राष्ट्र निर्माण में सभी आहुति दें। कहा कि हिंदुओं को संगठित करने के लिए आरएसएस अहम भूमिका निभा रहा है। राष्ट्र निर्माण के लिए युवा संघ से जुड़ें। स्वयंसेवकों ने पूर्ण अनुशासित तरीके से पथ संचलन निकालकर एकता व राष्ट्रीयता का परिचय दिया।

बुजुर्ग व दिव्यांग मतदाताओं की सहायता करेंगे आंगनबाड़ी कार्यकर्ता

खैरथल, (निर्स)। जिले में मतदान केंद्र पर बुजुर्ग व दिव्यांग मतदाता को मत का प्रयोग करने में असुविधा नहीं हो इसके मध्यनजर रखते खैरथल तिजारा कलेक्टर हनुमान मल ढाका ने मतदान केंद्रों पर दो-दो स्वयंसेवी छात्र एवं महिला मतदाताओं के लिए आंगनबाड़ी कार्यकर्ताओं को लगाने के लिए निर्देश जारी किए।

जिला कलेक्टर हनुमान मल ढाका ने बताया कि 25 नवंबर को होने वाले विधानसभा चुनाव में वरिष्ठ मतदाताओं को मतदान केंद्र में लाने की सहायता के लिए स्वयंसेवी दो-दो छात्र एवं महिला मतदाताओं के लिए आंगनबाड़ी कार्यकर्ताओं को लगाया जाएगा। जिससे बुढ़े जन एवं दिव्यांग मतदाता आसानी से अपना मत दे सकें। इस संबंध में संबंधित अधिकारियों को स्वयंसेवी छात्र-छात्राओं एवं आंगनबाड़ी कार्यकर्ता, आशा सहयोगिनी की सूचियां तैयार करने के निर्देश दिए गए हैं। प्रत्येक मतदान केंद्र पर पोलिंग के दिन वरिष्ठ मतदाताओं व दिव्यांग मतदाताओं की

पुलिस द्वारा युवकों की पिटाई के विरोध में किरोड़ी लाल मीणा ने थाने में प्रदर्शन किया



नागल राजवातान थाने पर राज्यसभा सांसद ने उनके कार्यकर्ताओं के साथ विरोध प्रदर्शन किया।

दौसा/लालसोट, (निर्स)। सर्वाइ माधोपुर के विधायक दानिश अबरार की गाड़ी पर पथराव एवं हमले के बाद शिकायत पर सक्रिय हुई पुलिस द्वारा प्रकरण में संदिग्ध युवकों को पकड़ने के लिए पीछा करने के दौरान जिले के लालसोट थाना क्षेत्र स्थित डीडवाना इंडस्ट्रियल परिया में युवकों को पकड़ कर उनके साथ बेरहमी से पिटाई करने के मामले में राज्यसभा सांसद डॉक्टर किरोड़ी लाल मीणा द्वारा नागल राजवातान थाने पहुंचकर हाई कोर्ट के विरोध प्रदर्शन किया गया।

वहीं इस मामले को लेकर लालसोट अतिरिक्त पुलिस अधीक्षक रामचंद्र नेहरा द्वारा पहुंचकर मामले की जानकारी ली एवं वही मौजूद राज्यसभा सांसद व कार्यकर्ताओं से समझासक के प्रयास किए गए लेकिन राज्यसभा सांसद एवं कार्यकर्ताओं द्वारा पुलिस के वार्ताओं का गहरा विरोध करते हुए कार्यवाही की मांग की गई।

राज्यसभा सांसद के बिखरे हुए नेवर एवं हाई कोर्ट के विरोध प्रदर्शन को देखकर पुलिस प्रशासन के होश उड़ गए। राज्यसभा सांसद मीणा द्वारा मौके से ही जिला पुलिस अधीक्षक एवं राज्यस्थान प्रदेश पुलिस डीजीपी को दूरभाष पर मामले से अवगत कराते हुए दोषी पुलिस कर्मियों पर कार्यवाही की मांग की गई। मामला सर्वाइ माधोपुर विधायक दानिश अबरार की गाड़ी पर पथराव एवं हमले से जुड़ा हुआ था जहां सर्वाइ माधोपुर की मलारना डूंगर थाना पुलिस के थाना अधिकारी लखन खटाना कुछ संदिग्ध युवकों को पकड़ने

के लिए लगातार उनकी गाड़ी का पीछा कर रहे थे। पुलिस द्वारा लगातार पीछा करने के बाद युवकों को डीडवाना स्थित इंडस्ट्रियल परिया में पकड़ लिया गया। इस दौरान युवकों द्वारा खुद की स्कॉर्पियो गाड़ी से जिस गाड़ी में थाना अधिकारी लखन खटाना बैठे थे पीछे से टक्कर मारी जाने की बात भी सामने आ रही है।

दोनों क्षतिग्रस्त गाड़ियों को लालसोट थाने में खड़ा किया गया है। इसके बाद पुलिस द्वारा पकड़े गए युवकों को लालसोट थाने ले जाया गया जहां पर उन युवकों द्वारा लालसोट थाने में मलारना डूंगर थाना अधिकारी लखन

खटाना एवं लालसोट थाने की पुलिस द्वारा उनके साथ बेरहमी से मारपीट करने का आरोप लगाया गया। इसके बाद लालसोट थाने से पुलिस द्वारा नागल राजवातान थाने ले जाया गया। जहां पर सूचना पाकर राज्यसभा सांसद डॉक्टर किरोड़ी लाल मीणा द्वारा इस मामले का विरोध दर्ज कराया एवं मामले को लेकर आला अधिकांशियों से शिकायत की गई एवं पीड़ितों द्वारा पुलिस पर जाति सूचक शब्दों से अपमानित करने के साथ विभिन्न गंभीर धाराओं में प्रकरण लालसोट थाने में दर्ज कराया गया है।

राज्यसभा सांसद द्वारा पीड़ित युवकों को जिला अस्पताल दौसा ले

जाकर उनका मेडिकल कराया एवं उपचार कराया गया। इस मामले को लेकर पूरी रात एवं पूरे दिन गहमगहमी चलने के साथ प्रकरण को लेकर मामला गमता रहा। साथ ही मामले से पीड़ित युवक अबरार मलारना द्वारा चुनाव आयोग को भी पुलिस के वार्ताओं एवं चुनाव के दौरान हुई इस घटना की शिकायत की गई है।

वहीं पूरे मामले को लेकर दौसा जिला मुख्यालय अतिरिक्त पुलिस अधीक्षक बजरंग सिंह शेखावत द्वारा घटनास्थल का मौका मुआयना किया गया एवं जानकारी जुटाई गई। वहीं पूरा मामला राजनेताओं से जुड़ा एवं हाई

- विधायक दानिश की गाड़ी पर हमले से जुड़ा मामला, युवकों का पीछा कर रही थी पुलिस
- युवकों ने पुलिस के खिलाफ मारपीट का एवं पुलिस ने जानलेवा हमले का मामला दर्ज करवाया

प्रोफाइल होने के कारण पुलिस व प्रशासन भी फूक-फूक कर कदम रखते नजर आ रहे हैं। फिलहाल दौसा जिला पुलिस इस पूरे मामले की जांच कर कार्यवाही करने में लगी हुई है।

पुलिस ने बताया कि मलाना डूंगर थाना पुलिस द्वारा प्राप्त मैसेज पर नाकेबंदी कराई गई थी जहां पर इन युवकों के वाहन द्वारा नाकेबंदी तोड़ भगाने के चलते इनका पीछा किया गया था वहीं पूरे मामले की जांच की जा रही है। इस पूरे प्रकरण को लेकर लालसोट के अतिरिक्त जिला पुलिस अधीक्षक रामचंद्र नेहरा ने बताया कि दोनों पक्षों द्वारा एक दूसरे के खिलाफ परस्पर मामले दर्ज कराए गए हैं युवकों द्वारा पुलिस पर मारपीट करने का आरोप लगाते हुए मुकदमा दर्ज कराया गया है तो दूसरी ओर मलारना डूंगर थाना अधिकारी लखन खटाना द्वारा राजकार्य में बाधा एवं जानलेवा हमले का मामला थाने में दर्ज कराया गया है।

सामूहिक विवाह समारोह 12 मार्च को

अलवर, (निर्स)। सैनी समाज सामूहिक विवाह एवं समाज उत्थान समिति अलवर की नवगठित कार्यकारिणी की बैठक मंगलवार को दोपहर 12 बजे काशीराम चौराहे के पास स्थित सैनी समाज सभा भवन परिसर में आयोजित हुई। बैठक की अध्यक्षता नवनिर्वाचित समिति अध्यक्ष प्रताप सैनी (धारा भाई) ने की।

समिति प्रवक्ता जितेन्द्र खुराडिया ने बताया कि सर्वप्रथम बैठक में उपस्थित पदाधिकारियों एवं कार्यकर्ताओं ने 27वां अखिल भारतीय सैनी समाज सामूहिक विवाह समारोह 12 मार्च 2024 फुलेरा देज को आयोजित किये जाने का निर्णय लिया गया। अध्यक्ष प्रताप सैनी ने नवगठित कार्यकारिणी में इस बार अधिक से अधिक सामाजिक वरिष्ठ एवं युवाओं को जोड़ने के उद्देश्य से 50 सदस्यीय कार्यकारिणी का गठन किया गया है। बैठक में सामूहिक विवाह हेतु अधिक से अधिक भागीदारी सुनिश्चित करने हेतु दिनांक 10 दिसम्बर 2023 को प्रथम सैनी विवाह योग्य युवक-युवती परिचयन सम्मेलन एवं शपथ ग्रहण समारोह आयोजित किया जायेगा।

बैंड बाजों के साथ भगवान राम की शोभायात्रा निकाली

किशनगढ़ बास, (निर्स)। बुराई पर अच्छाई का प्रतीक विजयदशमी पर्व पर कला मंच की ओर से शहर के मुख्य मार्गों व बाजारों से होते हुए बैंड बाजों के साथ निकाली गई भगवान राम और रावण की यात्रा अलवर रोड दशहरा मैदान पर पहुंची। इस दौरान यात्रा का जगह-जगह पर पुष्प वर्षा कर स्वागत किया गया।

दशहरा मैदान पर कला मंच के कलाकारों ने भगवान राम और रावण के संवाद एवं लंका दहन की लीला दिखाई और अहंकारी रावण के पुतले का भगवान राम के हाथों दहन किया गया। लंका दहन की लीला को देखने के लिए हजारों की तादाद में महिला पुरुष बच्चे दशहरा मैदान पहुंचे। इस दौरान कार्यक्रम में विधायक दीपचंद खेरिया पूर्व विधायक रामधेठ यादव प्रधान बड़ी प्रसाद सुमन नगर पालिका अध्यक्ष प्रतिनिधि सतीश सिंघल एवं पार्षद नगर पालिका सहित शहर के गणमान्य लोग मौजूद रहे।



किशनगढ़ बास में रावण दहन देखने जन सैलाब उमड़ा।

दूसरी ओर किशनगढ़ बास के गंग गांव में रावण दहन के साथ लंका दहन की लीला दिखाई गई। समिति की ओर से भगवान राम लक्ष्मण हनुमान रावण की बैंड बाजों के साथ यात्रा निकाली गई। इस दौरान यात्रा में ऊंट घोड़ी शामिल किए गए।

इसके अलावा राष्ट्रीय स्वयंसेवक संघ की ओर से शहर के मुख्य मार्ग से पथ संचलन निकाला गया। मुख्य बाजार में पूर्व विधायक रामधेठ यादव के नेतृत्व में भाजपा कार्यकर्ताओं एवं व्यापारियों ने पुष्प वर्षा कर स्वागत किया।

चार महिने पहले शिलान्यास होने के बाद भी सड़क का निर्माण शुरू नहीं हुआ

किशनगढ़ बास, (निर्स)। खैरथल तिजारा जिले की विधानसभा किशनगढ़ बास के गांव तहनेली से इच्छाका तक मुख्यमंत्री बजट घोषणा के तहत विधायक दीपचंद खेरिया द्वारा मंजूर की गई सड़क का शिलान्यास कर 4 महिने पहले पट्टिका तो लगा दी गई पर सड़क का काम अभी तक शुरू नहीं हो सका है। जबकि विभाग की ओर से वितीय स्वीकृति जारी हो चुकी है।

- विभाग की ओर से वितीय स्वीकृति भी जारी हो चुकी है

गांव तहनेली में मुख्यमंत्री अशोक गहलोत, स्वायत्त मंत्री शांति धारीवाल, सार्वजनिक निर्माण विभाग मंत्री भजनलाल जाटव, विधायक दीपचंद खेरिया, नगर पालिका अध्यक्ष तारामणि

सिंघल के नाम की शिलान्यास पट्टी तहनेली से इच्छाका की सड़क पर लगी है। आने जाने वाले ग्रामीणों की नजर अक्सर पट्टीका पर पड़ती है और एक दूसरे से यही सवाल करते हैं की 4 महिने से पट्टी लगी है यह पट्टी ही लगी रहेगी या फिर सड़क भी बनेगी।

सड़क शिलान्यास पट्टी को लेकर सार्वजनिक निर्माण विभाग अधिशासी अभियंता भूरी सिंह से फोन पर बात की

नाटक के जरिए मतदाताओं को जागरूक किया

पावटा, (निर्स)। मतदाता जागरूकता अभियान के तहत मतदान के महत्व को रविवार को आदर्श रामलीला मण्डल पावटा के स्थानीय कालाकारों ने नाटक के माध्यम से प्रस्तुत किया। नाटक के माध्यम से समझाया कि मजबूत राष्ट्र निर्माण में हर एक व्यक्ति को अपनी भूमिका समझकर मतदान करने जाना होगा। तभी देश में लोकतंत्र का संवर्धन व सशक्त बनाया जा सकेगा। मतदाता अधिक से अधिक मतदान करके एक

स्वस्थ और मजबूत जनतंत्र का निर्माण कर सकते हैं। इसके साथ ही मतदाता भयमुक्त होकर मतदान करें। कलाकारों ने नाटक के माध्यम से उपस्थित दर्शकों को संदेश देते हुये बताया कि विधानसभा चुनाव भारतीय लोकतंत्र का सबसे बड़ा पर्व है। जिसमें सभी लोगों की भागीदारी अहम है। इसे हमलोग अन्य पर्वों की तरह उत्साह पूर्वक मनाये। हमलोग अपने-अपने मत का प्रयोग अवश्य करें।

रावण दहन से पूर्व राम की शोभायात्रा निकाली

पावटा, (निर्स)। बुराई पर अच्छाई तथा असत्य पर सत्य की जीत का प्रतीक दशहरा मंगलवार को पावटा उपखंड सहित पूरे क्षेत्र में हर्षोल्लास से मनाया गया।

आदर्श रामलीला मंडल पावटा के तत्वावधान में दिन में भगवान श्रीराम, लक्ष्मण, विभीषण व हनुमानजी की शोभायात्रा निकाली गई। वहीं गोपाल भैया मंदिर के सामने दशहरा मैदान पर भगवान श्रीराम ने आर्निबाण चलाकर रावण के साथ उसके अहंकार का दहन किया। विजयदशमी पर पावटा व प्रागपुरा में रावण के पुतले जलाए गए। इसे देखने के लिए कस्बेवासियों के साथ ही बड़ी संख्या में आस-पास के ग्रामीण पहुंचे। भगवान राम की सवारी आदर्श रामलीला रामलीला स्थल से शुरू होकर दशहरा मैदान जाकर सम्पन्न हुई। शाम करीब पांच बजे शुरू हुई इस शोभायात्रा में श्री राम और उनके भाई लक्ष्मण के अलावा लंकेश के छोटे भाई विभीषण और रामभक्त हनुमान को जलाया गया।



राम दशहरा की शोभायात्रा का जगह-जगह स्वागत किया।

कि्या। रावण दहन का दृश्य देखने के लिए नगर और गांव के हजारों स्त्री-पुरुष और बच्चे एकत्रित हुए। सभी ने रावण दहन से पूर्व की जाने वाली आतिशबाजी का जमकर आनंद उठाया। दशहरा पर लंकेश रावण, उसके भाई कुंभकर्ण और पुत्र मेघनाद के पुतले चलाए जाने के साथ ही करीब

धूं-धूं कर जला दशानन

उनियारा /चौक, (निर्स)। चौरू सागर का विशाल तालाब अद्भुत नजारा से चकाचौंध हो उठा है जब लंका रुपी सागर के बीचों बीच प्रतिवर्ष की भांति इस वर्ष भी विशाल रावण के पुतले का भव्य आकर्षक आतिशबाजी के साथ रावण का दहन हुआ।

उनियारा उपखंड क्षेत्र की ग्राम पंचायत चौरू में दशहरा पर्व पर लंका रुपी सागर के बीच डेकोरेशन के अद्भुत नजारे में रावण का दहन देखने को मिलता है। जिसको देखने के लिए आस-पास के दर्जनों गांवों से महिला-पुरुषों का हजूम उमड़ पड़ता है। इस दौरान मंगलवार को चौरू सागर बीच स्थित लंका रुपी टापू पर दशहरा मेले का आयोजन किया गया। दुल्हन की तरह सज-धज कर तैयार लंका रुपी सागर में रात के पलों में निराले रूप देखने को मिले। इस अवसर पर पर्व पर देर शाम को भगवान राम-लक्ष्मण, हनुमान जी की शोभायात्रा पशू दयाल कृषि फार्म से होकर चौरू बस स्टैंड होकर गुजरी और आतिशबाजी के बीच युवाओं ने अखाड़े के करतब दिखाए। शोभायात्रा मुख्य मार्ग से होते हुए आतिशबाजी के साथ सागर की पाल पर स्थित प्राचीन सिंह मंदिर पहुंची और वहां पर भगवान राम-लक्ष्मण एवं हनुमान का पूजन किया गया। चौरू सागर के बीचों-बीच स्थित लंका रुपी टापू पर रावण दहन किया गया।

रंगीन आतिशबाजी के बीच 51 फीट ऊंचे रावण के पुतले का दहन

निवाई, (निर्स)। असत्य पर सत्य की विजय के प्रतीक दशहरा पर्व को देखने के लिए दशहरा मैदान में हजारों लोगों की भीड़ उमड़ पड़ी। दशहरे मेले में 51 फीट ऊंचे रावण व कुंभकरण के पुतलों का भगवान श्रीराम ने तीर से दहन किया। इससे पूर्व सुप्रसिद्ध आतिशबाजों द्वारा खुले आसमान में आतिशबाजी की छटाएं बिखेरी।

बस स्टैंड पर नगरपालिका के पुराने



भगवान राम के विजय जुलूस में सजीव झांकी सजाई गई।

आकर्षक झांकियों के साथ रवाना हुआ। जुलूस में भगवान श्रीराम व लक्ष्मण हाथी पर सवार होकर चल रहे थे। जुलूस में दादूदयाल अखाड़ा जमात व हनुमान व्यायामशाला के पट्टेबाजों ने कई हैरतगेष करतब दिखाए। जुलूस में स्ट्रीट कलाकार भी अपनी कला का प्रदर्शन करते हुए चल रहे थे। जुलूस के आगे ऊंट पर सवार तोपची तोप चलाते हुए

सार-समाचार कर्मचारी से मारपीट का विरोध



लालसोट, (निर्स)। थाना क्षेत्र के देवली गांव में स्थित बिजली निगम के जीएसएस पर कार्यरत संविदा बिजली कर्मा के साथ बीती रात्रि अज्ञात युवकों ने मारपीट करने से गुस्साए ग्रामीणों ने जीएसएस पर पहुंचकर जमकर विरोध प्रदर्शन करने के साथ नारेबाजी की गई। जानकारी के अनुसार पूरा मामला शटडाउन से जुड़ा हुआ था इसी मामले को लेकर अज्ञात युवकों को द्वारा संविदा पर कार्यरत बिजली कर्मिक से नोक झोक हुई थी एवं मामला बढ़ने के बाद उसे अज्ञात बदमाश युवकों द्वारा संविदा पर कार्यरत बिजली कर्मा के साथ जमकर मारपीट की गई थी। साथ ही संविदा पर कार्यरत बिजली कर्मा के साथ मारपीट करने वाले अज्ञात बदमाशों को भी गिरफ्तार करने की मांग की गई। वहीं विरोध प्रदर्शन कर रहे ग्रामीणों द्वारा घटना के विरोध में ग्रामीणों ने विरोध प्रदर्शन किया और जीएसएस से बिजली सप्लाई भी बंद करवा दी। सूचना पर लालसोट थाना पुलिस मौके पर पहुंची। लालसोट थाने के एसआई अनिल कुमार मीणा ने बताया कि हमें सूचना मिली कि देवली के जीएसएस पर कार्यरत संविदा कर्मा मुकेश मीणा के साथ कुछ युवकों ने बीती रात को मारपीट कर दी है इसे लेकर ग्रामीणों का जीएसएस पर घटना के विरोध में प्रदर्शन चल रहा है। मौके पर पहुंचकर ग्रामीणों से समझासक की। ग्रामीणों को आश्वासन दिया की जल्द ही संविदा कर्मा के साथ मारपीट करने वाले आरोपियों को गिरफ्तार कर लिया जाएगा।

अनुज कुमार जिला महामंत्री बने

पावटा, (निर्स)। तहसील ब्राह्मण महासभा पावटा द्वारा बैठक का आयोजन किया गया। बैठक की अध्यक्षता करते हुए राज्यस्थान ब्राह्मण महासभा जिलाध्यक्ष राजेश शर्मा ने अपनी कार्यकारिणी का विस्तार करते हुए जिला महामंत्री पद पर अनुज कुमार शर्मा बजरंगपुरा को नियुक्त किया। भाग्यशाल अनुज कुमार शर्मा को माला साफा व प्रतीक चिन्ह देकर सम्मानित किया गया व नियुक्ति पत्र देकर सम्मानित किया गया। इस दौरान जिलाध्यक्ष राजेश शर्मा ने कहा समाज के उत्थान के लिए व परशुराम भवन लाइब्रेरी हेतु विचार विमर्श करते हुए समाज की एकता का संदेश दिया। इस दौरान तहसील ब्राह्मण महासभा महामंत्री गजानंद टीलावत, विष्णु पटेल, ओमप्रकाश शर्मा, उपाध्यक्ष सुरेश बजरंगपुरा, धीरज विशिष्ठ सुनील शर्मा, दीपक शर्मा, ललित, सुरेश हलकार, विमल कुमार शर्मा, राहुल शर्मा, कैलाश पारासर, बनवारी लाल शर्मा, पुरुषोत्तम शर्मा, जितेंद्र शर्मा, दुर्गादत्त भारद्वाज, प्रमोद शर्मा, अशोक शर्मा, रवि शर्मा सहित विप्रजन मौजूद रहे।

मेला व भण्डारा आयोजित

शाहपुरा, (निर्स)। शाहपुरा के विदारा गांव में पहाड़ी पर स्थित वैष्णो माता मंदिर में प्रतिवर्ष की भांति इस वर्ष भी विशाल मेला एवं भंडारे का कार्यक्रम आयोजित हुआ। मेले में गायक कलाकारों के द्वारा भजनों की प्रस्तुतियां दी गई। मेले में दूर दराज से पधारे हुए श्रद्धालुओं ने वैष्णो माता के दर माथा टेक कर मंत्र मंत्रां। जगदंबा सेवा समिति ने वैष्णो माता के मंदिर में मेला व भण्डारे सहयोग किया। संयोजक कमलेश यादव ने बताया कि सुबह से लेकर शाम तक मेले में कार्यकर्ताओं ने कार्य करके सहयोग दिया। इस मौके पर जगदंबा सेवा समिति के कमलेश यादव, जनारायण यादव, मुकेश यादव, बाबूलाल यादव, बनवारी यादव, कैलाश यादव, अर्जुन यादव, विक्रम यादव, रोहितेश यादव, संजय मीणा, सुरेन्द्र, दिनेश, रामसिंह यादव, विनोद सहित सैकड़ों लोग मौजूद थे।

रावन के पुतले का दहन किया

शाहपुरा, (निर्स)। शहर में मंगलवार को दशहरे पर बुराई के प्रतीक रावन के एक दर्जन से अधिक पुतले निकालकर पुलिस थाने के पास स्थित नारायण पार्क में दहन किया गया। मुख्य बाजार चौपड़, खातेडी मोहल्ले, पीपली बस स्टैंड, जोगियों के बास से रावन के पुतले निकाले गये जिनका सामूहिक रूप से दशहरा मैदान में दहन किया गया। इस दौरान भगवान राम, लक्ष्मण, सीता, हनुमान जी की सजीव झांकी व विशाल शोभायात्रा निकाली गई। कलाकारों ने एक से बढ़कर एक हैरत अंगेज कारनामों दिखाये। बैंड बाजे व डीजे के भजनों पर लोगों ने झूमकर आनंद उठाये।

7 जोड़ों का हुआ पंजीयन

पीपलू, (निर्स)। जांगिड समाज के तृतीय आदर्श सामूहिक विवाह सम्मेलन को लेकर कस्बे के श्री विश्वकर्मा मंदिर में तहसील सभा अध्यक्ष एडवोकेट हनुमानप्रसाद जांगिड रानोली व सम्मेलन अध्यक्ष शंकरलाल जांगिड बनवाडा की अध्यक्षता में बैठक का आयोजन हुआ। बैठक में 27 नवंबर को होने वाले तृतीय आदर्श सामूहिक विवाह सम्मेलन को लेकर अधिक से अधिक जोड़ा पंजीयन पर जोर दिया गया। जिला मीडिया प्रभारी कृष्ण कुमार जांगिड पीपलू ने बताया कि अब तक 7 जोड़ों का पंजीयन हो चुका है। 51 जोड़ों के पंजीयन का लक्ष्य रखा गया है। सम्मेलन को सफल बनाने को लेकर पदाधिकारी गांवों व जाकर समाज बंधुओं से संपर्क कर रहे हैं। जोड़ा पंजीयन 31 अक्टूबर तक किया जाएगा।

गोपाल बैरवा अध्यक्ष बने

पीपलू, (निर्स)। जिला बैरवा कर्मचारी अधिकारी विकास संस्था टॉक के तत्वाधान में तहसील पीपलू की कार्यकारिणी का गठन किया गया। बाबा रामदेव मंदिर झिराना में संस्था वितीय सलाहकार चिरंजीलाल बैरवा, वरिष्ठ कोषाधिकारी एवं जिलाध्यक्ष सुदर्शन जोनवाल की अध्यक्षता में नवीन कार्यकारिणी पीपलू का चुनाव सर्वसम्मति से संपन्न हुआ। जिसमें संरक्षक रामफूल सिसोदिया, अध्यक्ष गोपाल बैरवा, मंत्री प्रहलाद बैरवा, कोषाध्यक्ष रमेशचंद्र बैरवा को मनोनीत किया गया। इस मौके पर मदनमोहन गोठवाल, बाबूलाल सौदीफल आदि मौजूद रहे।